

TRIBUNAL INDUSTRIJALI

DEĊIŻJONI NRU 1940

Każ Nru 2617 /FM

Fil-Kwistjoni tax-Xogħol

bejn

Anthony Saliba

u

Yorkie Clothing Industries Ltd

dwar tkeċċija mill-impieg
allegata li hi ngusta

Data: 20 ta' Mejju 2009

Chairman: Franco Masini

1. Introduzzjoni

Dan il-każ ġie intavolat permezz ta' rikors tal-25 ta' Settembru 2008 magħmul minn l-Avukat Anglu Farrugia f'isem Anthony Saliba fejn ġie allegat li dan kien ġie liċenzjat mill-impieg tiegħu minn ma' Yorkie Clothing Industries Ltd fit-8 ta' Awwissu 2008 mingħajr raġuni ġusta. Is-Socjeta' Intimata li kienet rapprezentata mis-Sur Jeffrey Calleja, Direttur, assistit minn l-Avukat Matthew Brincat, ċaħdet dan.

Inżammu sitt seduti.

A tenur ta' l-Artikolu 78(1) tal-Kap 452 irid jinghad li minhabba nuqqas infrastrutturali li jrid ihabbat wiċċu magħhom it-Tribunal u d-differimenti li ntalbu, inkluż perijodu meta r-rikorrent kellu jagħmel operazzjoni, ma kienx possibbli li l-każ jinqata' fi żmien xahar kif preskritt mill-istess Kap.

2. Fatti tal-Każ

Ir-rikorrent li kellu seba' u ghoxrin sena servizz kien akkumula perijodi twal ta' assenza minhabba mard u *injury*. Fit-8 ta' Awwissu 2008 kien gie liċenzjat għal dak li s-Socjeta' Intimata sejhiet *long term sick leave*. Ir-rikorrent jgħid li l-assenza tiegħu kienet minhabba konsegwenzi ta' korriment li kien għalu waqt il-hin tax-xogħol waqt li s-Socjeta' Intimata tghid li dejjem kienet irċiviet ċertifikati ta' mard u mhux ta' *injury*. Wara li offrietlu li jidhol jahdem fuq *light duties* u, skont li r-rikorrent irrifjuta, ddecidiet li tilliċenzjah.

3. Konsiderazzjonijiet

Mill-provi li ngħataw quddiem it-Tribunal jirrizulta li f'Ottubru tal-2007 ir-rikorrent waqt li kien igorr xi kaxxi fil-hin tax-xogħol hass ugiegh kbir tant li waqa' u bilkemm seta' jqum. Eventwalment twassal mill-mara tiegħu l-isptar fejn tawh hafna *painkillers*. Baqa' muġugh u sussegwentement kellu jagħmel operazzjoni f'dahru. Jidher b'mod ċar li s-Socjeta' Intimata kienet taf' bil-problema ta' dahru tant li offrietlu biex jahdem *light duties*. Mill-banda l-oħra r-rikorrent li kellu sensiela twila ta' ċertifikati mediċi li juru l-istat ta' saħħtu naqas li jurihom lill-prinċipal tiegħu, għad li jidher li diversi drabi kien jindika li kellu visti għand varji speċjalisti. In-nuqqas tiegħu li jgħid ċar u tond lis-Socjeta' x'kellu u ma kellux u li jissostanzjah biċ-ċertifikati li eventwalment intavolhom fil-proċess serviet biex tikkompjika ruhha l-kwistjoni. Izda dan ma eżonerax lis-Socjeta' Intimata li tagħti piż lil-lanjanza tiegħu. Ghaliex mid-dokument esibit mis-Socjeta' stess (Dok AS10) datat 23 ta' Ottubru 2007 jirrizulta li kien hemm każ ta' *injury*. It-teżi tas-Socjeta' Intimata li r-rikorrent kien ibati b'dahru qabel l-allegat inċident ma jnaqqas xejn mill-fatt li l-inċident ġara fuq il-post tax-xogħol waqt li kien qed jahdem. It-Tribunal huwa konvint li dan kien każ ġenwin ta' *injury*.

4. Deċiżjoni

It-Tribunal Industrijali jiddeċidi li l-liċenzjament tar-rikorrent Anthony Saliba minn mas-Soċjetà Intimata Yorkie Clothing Industries Ltd saret minghajr il-kunsens tiegħu waqt perijodu ta' *injury leave* u għalhekk kontra l-provvedimenti ta' l-Artikolu 36(15) tal-Kap 452.

5. Kumpens

It-Tribunal jillikwida l-kumpens dovut lir-Rikorrent mis-Soċjetà Intimata fl-ammont ekwivalenti għal paga *gross* ta' sena li minnha irid jitnaqqas kull beneficiċċju għal korriment li jkun irċieva l-istess Rikorrent sa żmien sena mill-abhar paga li daħhal.


B'hekk jintemun dan il-każ.

6. Drittijiet

Ai termini ta' l-Avviż Legali Numru 48 tal-1986 it-Tribunal jiffissa d-drittijiet ta' min assista lill-partijiet fl-ammont ta' €93.17 kull wieħed.

Iffirmat : Franco Masini
Chairman

Vera kopja


Mary Rose Galea
Għas-SEGRETARJU